

رویت ہلال پر رابطہ عالم اسلامی کی علمی کانفرنس اور اس کے نتائج

حضرت مولانا مفتی محمد تقی عثمانی
شیخ الحدیث جامعہ دارالعلوم کراچی

الحمد لله رب العالمين، والصلوة والسلام على رسوله الكريم وعلى آله

وأصحابه أجمعين وعلى كل من تعهم بمحاسن الى يوم الدين

رویت ہلال کا مسئلہ خاص طور پر ان ملکوں میں جہاں رویت ہلال کا سرکاری سطح پر مضبوط نظام نہیں ہے، مسلمانوں میں رمضان اور عید کے موقع پر اختلاف و انتشار کا سبب بنتا رہا ہے، اور اس کی ایک وجہ یہ بھی ہے کہ سعودی عرب میں جن تاریخوں میں رویت کا اعلان ہوتا ہے، اس پر بہت سے شخصوں و شہزادے کا اظہار کیا جاتا رہا ہے، چنانچہ رابطہ العالم الاسلامی کی "المجمع الفقه الاسلامی" نے اس مسئلے پر غور کرنے کے لیے ایک علمی کانفرنس بلائی تھی جو ۱۹۶۱ء سے ۱۹۶۲ء تک مکمل کر کر مدد میں منعقد ہوئی۔ اس کانفرنس میں رویت ہلال سے متعلق مختلف موضوعات پر عالم اسلام کے اہل علم اور ماہرین فلکیات سے مقام لکھوائے گئے تھے، اس کانفرنس کے انعقاد کا فیصلہ تو تقریباً دو سال پہلے ہو گیا تھا اور مقام لے بھی طلب کرنے گئے تھے اور میں نے بھی اپنا مقابلہ لکھ کر تقریباً ڈیڑھ سال پہلے ارسال کر دیا تھا، لیکن کانفرنس کے انعقاد کی تاریخیں متغیر ہونے میں کافی وقت لگا، بالآخر وہ مذکورہ بالا تاریخوں میں منعقد ہوئی۔

اگرچہ کانفرنس میں رویت ہلال سے متعلق تمام اہم موضوعات پر مقام لے پیش ہوئے اور ان پر بحث بھی ہوئی، لیکن بنیادی طور پر دو مسئلے سب سے زیادہ اہم تھے، ایک یہ کہ فلکیات کے حساب کا چانپ کے ثبوت میں کس حد تک اعتبار کیا جاسکتا ہے اور دوسرا یہ کہ اختلاف مطالع کا کیا حکم ہے؟ یعنی ایک جگہ کی رویت کو کسی دوسری جگہ کس حد تک معتبر مانا جاسکتا ہے، چنانچہ ان دو ملکوں پر بحث زیادہ مرکوز رہی اور مختلف ممالک کے اہل علم نے ان پر اظہار خیال کیا۔

جبکہ پہلے مسئلے کا تعلق ہے، اس کے بارے میں تین موقف کا نظر سیم پیش کئے گئے: ایک موقف یہ تھا کہ شرعی روایت ہلال کے لیے حسابات کا کوئی اعتبار نہیں، بلکہ تمام تر احصار آنکھ سے دیکھنے کی شہادتوں پر ہے لہذا نہ تو صرف حسابات کی بنیاد پر چاند ہونے کا فیصلہ کیا جاسکتا ہے اور نہ حسابات کی بنیاد پر چاند کی نئی کی جاسکتی ہے، لہذا اگر کسی دن حسابات کی روے سے چاند نظر آتا ممکن نہ ہو، تب بھی اگر چاند دیکھنے کی شہادتیں آجائیں آجائیں تو ان کی بنیاد پر چاند کا فیصلہ کیا جانا جائے، یہ موقف سعودی عرب کے مشتمل شیخ عبدالعزیز بن صالح نے نظر سیم کے آغاز میں پیش کر دیا تھا۔

دوسرا موقف یہ تھا کہ فلکی حسابات چونکہ انتہائی دقت کے ساتھ چاند کی پوزیشن بتادیتے ہیں اور اس میں کسی شک کی سمجھاؤش نہیں ہوتی، اس لیے صرف حسابات کی بنیاد پر چاند ہونے کا فیصلہ کر دینا چاہئے اور اگر حساب کی رو سے چاند کا نظر آنا ممکن نہ ہو تو غنی کا اعلان کر دینا چاہئے، خواہ کسی نے چاند کی یہمنے کی شہادت پیش کی ہو، یہ موقف کافر نہ فرش کے شرعاً میں سے چند علماء نے پیش کیا جن کی تعداد زیادہ نہ تھی۔

تیرا موقف یہ تھا کہ اگر چہ چاند کی رویت کا ثبوت تو صرف حسابات کے ذریعے نہیں ہو سکتا، لیکن اگر کسی دن چاند کا نظر آنا حسابات کی رو سے ممکن نہ ہو، مثلاً چاند سورج سے پہلے غروب ہو گیا ہو، تو ایسی صورت میں اگر کوئی شخص چاند کیخٹھے کی شہادت دے تو وہ شہادت معین نہیں سمجھنی چاہئے۔

حاضرین کی اکثریت اس تیرے موقف کی قائل تھی، میں نے اپنے مقامے میں بھی دلائل کے ساتھ اسی موقف کو ثابت کیا تھا۔ چونکہ یہ موقف سعودی عرب کے مفتی عام کے موقف کے خلاف تھا اور سعودی عرب میں عمل بھی اس کے خلاف ہوتا رہا ہے، اس لیے اس موضوع پر بہت مفصل بحث ہوئی، اس موقف کے قائلین کا کہنا یہ تھا کہ اس نقطے نظر کا مطلب یہ نہیں ہے کہ روایت کے بجائے حسابات کو ثبوت ہلال کا معیار بنایا گیا، بلکہ اس کا حاصل شہادت کی جھان میں ہے، چناند یکجھنے کی شہادت اس وقت معتبر ہوتی ہے جب اس پر ہر لحاظ سے بھروسہ کیا جاسکتا ہو، اسی لیے اگر کوئی شخص کسی غلط سمت میں چاند یکجھنے کی شہادت دے، تو اسے معتبر نہیں مانا جاتا، اسی طرح اگر حسابات کے ذریعے یہ بات ثابت ہو جائے کہ چاند سورج سے پہلے غروب ہو گیا تھا، تو اسی شہادت مতین ہونے کی بنا پر قابل قبول نہیں ہے، میں نے اپنے مقامے میں علامۃ اللہ علیہ سکری رحمۃ اللہ علیہ کا مفصل مضمون نقل کیا تھا جس میں انہوں نے یہی موقف اختیار فرمایا ہے اور عام طور سے جو یہ سمجھا جاتا ہے کہ وہ اس مسئلے میں متفرد ہیں اور جمہور کے خلاف انہوں نے روایت کے بجائے حساب کو بنیاد بنا�ا ہے، خود علامہ سکری رحمۃ اللہ علیہ نے اس خیال کی تردید فرمائی ہے۔ چنانچہ طویل مباحثے کے بعد حاضرین کا اس بات پر اتفاق ہو گیا۔

جہاں تک اختلافی مطالع کا تعلق ہے، اس کے بارے میں بھی تین مختلف نقطے نظر کا فنرنس میں سامنے آئے، ایک نقطے نظر شافعی مسلم کے مطابق حضرت عبد اللہ بن عباس رضی اللہ عنہما کے اس فتوے پر ہی تھا جس میں انہوں نے شام کی

روئیت کو مدینہ منورہ میں معتبر نہیں مانا جاتا، چنانچہ اس موقف کے مطابق ہر شہر میں اسی شہر کی روئیت کا اعتبار ہونا چاہیے، کسی دوسرے شہر کی روئیت کو وہاں معتبر نہیں مانا جا سکتے، یہ موقف مجلس القضاۃ الاعلیٰ کے صدر اور امام حرم صالح بن عبداللہ بن حمید نے پیش کیا، البته ساتھ ہی بھی کہا کہ مسئلہ جو نکلہ مجتہد فہری ہے، اس لیے اگر سیاست شرعیہ کے تحت کوئی حاکم ایک ملک کے تمام شہروں میں روئیت کو نافذ کر دے تو اس کا حکم معتبر ہو گا۔

دوسرा موقف یہ تھا کہ اختلاف مطابق کا بالکل اعتبار نہیں کرنا چاہیے، بلکہ دنیا بھر میں کہیں بھی چاند نظر آجائے تو دنیا کے ہر خطے کے لیے معتبر ہونا چاہیے، جیسا کہ مالکیہ اور حنبلہ کا مذہب مختار یہی ہے اور حنفیہ کا بھی اصل مذہب اس کے مطابق ہے، اس موقف کے قائلین اس حد تک گئے کہ مکہ مکرمہ کو پورے عالم اسلام کا مرکز قرار دے کر وہاں کی روئیت کو پوری دنیا کے لیے معتبر مانا جا سکتے، لیکن اس پر میں نے یہ عملی اٹھاں پیش کیا کہ اس کا مطلب یہ ہو گا کہ جو مالک مکہ مکرمہ سے شرق میں ہیں، وہ رمضان یا عید کے فیصلے کا اس وقت تک انتظار کریں جب تک مکہ مکرمہ میں روئیت یا عدم روئیت کا اعلان نہ ہو جائے، اس کا نتیجہ یہ ہو گا کہ آسٹریلیا اور نیوزی لینڈ کے لوگ رات گئے تک رمضان یا عید کا فیصلہ نہیں کر سکیں گے۔ اس اٹھاں کا اس جویز کے قائلین کوئی جواب نہ دے سکے، حقیقت یہ ہے کہ عملاً یہ جویز اسی وقت قابل عمل ہو سکتی ہے جب حلبات کے ذریعے چاند کا ثبوت مانا جائے۔

تیسرا موقف یہ تھا کہ اگر مشرق میں کہیں بھی چاند نظر آجائے اور اس کا ثبوت مغرب پر کسی ملک میں ہو جائے تو مغرب کے ملک کو اس پر عمل کر لیا جا سکتے، اس آخری موقف کو حاضرین کی اکثریت نے بہتر قرار دیا۔

مومن کی منظور کردہ قرارداد..... بہر کیف، ان سوال پر سروزہ بحث کے بعد مومن کی طرف سے جو قرارداد منظور کی گئی، اس کا ترجیح مولانا شاکر جگور اصحاب نے کیا ہے، ذیل میں پیش ہے:

”الحمد لله رب العالمين، والصلوة والسلام على نبينا محمد وعلى آله وصحبه أجمعين.

أما بعد: يربات مسلم ہے کہ اس کائنات کا نظام کچھ وانین اور دستوروں کے تابع ہے جنہیں اس بڑے عالی مقام اور زبردست قدرت والی ذات جل جلالہ نے مقرر فرمایا ہے جس کی تخلیق، نظم اور مہارت کی انتہاء کو پہنچی ہوئی ہے۔

اسی تخلیق کا ایک کرشمہ سورج اور چاند کی تخلیق ہے جن کے ذریعے زمانہ، سال اور (ہمینوں کے) حساب کی پہچان ہوتی ہے، اللہ تعالیٰ فرماتے ہیں:

وَالشَّمْسُ تَحْرِي لِتُسْقِطَ لَهَا دِلْكَ تَقْدِيرُ الْعَزِيزُ الْعَلِيُّم ﴿٣٨﴾ وَالْقَمَرُ قَلْرَنَهُ مَنَازِلَ حَتَّىٰ عَادَ كَالْفَرْجُونَ الْقَدِيمِ ﴿٣٩﴾ لَا الشَّمْسُ يَنْتَهِي لَهَا أَنْ تُدْرِكَ الْقَمَرُ وَلَا الْأَلْيَلُ سَابِقُ النَّهَارِ وَكُلُّ فَيْ فَلَيْكَ يَسْبُبُ حُوْنَ ﴿٤٠﴾ (بس)

”اور سورج اپنے مکانے کی طرف چلا جا رہا ہے، یہ سب اُس ذات کا مقرر کیا ہوا نظام ہے جس کا اقتدار بھی کامل ہے، جس کا علم بھی کامل۔“ (۳۸) اور چاند ہے کہ ہم نے اُس کی منزلیں ناپ قول کر مقرر کر دی ہیں، یہاں تک کہ وہ جب (ان منزلوں کے درے سے) لوٹ کر آتا ہے تو سمجھو کر پرانی ہٹنی کی طرح (پلا) ہو کرہ جاتا ہے۔ (۳۹) نہ سورج کی یہ بجائے کہ وہ چاند کو جا کر پکڑے اور نہ رات دن سے آگے نکل سکتی ہے۔ اور یہ سب اپنے مدار میں تیر رہے ہیں۔ (۴۰)“

اور اللہ تعالیٰ نے فرمایا:الشَّمْسُ وَالْقَمَرُ يُحْسِنُانِ (الرَّحْمَن: ۵) ”سورج اور چاند ایک حساب میں جکڑے ہوئے ہیں۔“

اور اللہ تعالیٰ نے ایک مقام پر فرمایا ہے:

هُوَ الَّذِي جَعَلَ الشَّمْسَ ضِيَةً وَالْقَمَرَ نُورًا وَقَدْرَةً مَنَازِلَ لِتَعْلَمُوا عَدْدَ السَّيِّنَ وَالْحِسَابَ مَا خَلَقَ اللَّهُ ذَلِكَ إِلَّا بِالْحَقِّ يَفْصِلُ الْأَيْنَ لِقَرْمَ يَعْلَمُونَ (۵۵) (یونس)

”اور اللہ وہی ہے جس نے سورج کو سراپا وہنی بنا یا اور چاند کو سراپا اور اُس کے (سفر) کے لیے منزلیں مقرر کر دیں، تاکہ تم برسوں کی گنتی اور (مہینوں کا) حساب معلوم کر سکو۔ اللہ نے یہ سب کچھ بغیر کسی صحیح مقصد کے پیدا نہیں کر دیا، وہ یہ نشانیاں اُن لوگوں کے لیے کھول کھول کر بیان کرتا ہے جو سمجھ دکھتے ہیں۔“

نیز اللہ تعالیٰ نے چاند کو مہینوں کے آغاز کی پہچان بنایا ہے تاکہ لوگ اُس کے ذریعے اپنے اوقات معین کر سکیں۔ اللہ تعالیٰ فرماتے ہیں: يَسْلُوْنَكُ عنِ الْأَهْلَةِ قُلْ هِيَ مَوَاعِيْثُ الْلَّائِيْنَ وَالْحَجَّ (البقرة: ۱۸۹)۔

”لوگ آپ سے نئے مہینوں کے چاند کے بارے میں پوچھتے ہیں، آپ انہیں بتا دیجئے کہ یہ لوگوں کے (مختلف معاملات کے) اور حج کے اوقات معین کرنے کے لیے ہیں۔“

اور جبکہ نئے مہینوں کا چاند ثابت ہونے کا تعلق حج اور روزہ جیسی عبادات کے ساتھ ہے جو کافی اسلام میں سے ہیں، نیز قمری مہینے بہت سے شرعی احکام، مثالاً حدود، ایماء اور کفاروں کے لیے میادی معیار ہیں، جیسا کہ اللہ تعالیٰ نے فرمایا ہے:

وَالَّذِينَ يُتَوَفَّوْنَ مِنْكُمْ وَيَذَرُوْنَ أَرْوَاجَأَ تَرَبُّصَنِ يَأْنْسِيْهِنَ أَرْبَعَةُ أَشْهُرٍ وَعَشْرًا (البقرة: ۲۳۴)

”اور تم میں سے جو لوگ وفات پا جائیں اور یہو یاں چھوڑ کر جائیں تو وہ یہو یاں اپنے آپ کو چار مہینے اور دس دن انتظار میں رکھیں گی۔“

إِلَيْنَى يُؤْلَوْنَ مِنْ نِسَائِهِمْ تَرَبُّصُ أَرْبَعَةُ أَشْهُرٍ (البقرة: ۲۲۶)

”جو لوگ اپنی بیویوں سے ایماء کرتے ہیں (یعنی ان کے پاس نہ جانے کی قسم کا لیتے ہیں) ان کے لیے

چار مہینے کی مہلت ہے۔ ”نیز اللہ تعالیٰ نے قتل خطہ اور ظہار کے کفاروں کے بارے میں فرمایا ہے:
 فَصِيَّامُ شَهْرِئِنْ مُتَّابِعِينَ (النساء، ۹۲، المجادلة ۴)..... ”تو اس پر فرض ہے کہ دو مہینے تک مسلسل روزے رکھئے۔“

اور رسول اللہ صلی اللہ علیہ وسلم نے کئی احادیث مبارکہ میں ماہ رمضان کے آغاز اور اختتام کو جانے کا طریقہ بیان فرمایا ہے جو کہ یعنی رویت ہے، جیسا کہ آپ صلی اللہ علیہ وسلم نے ارشاد فرمایا: ”(چاند) دیکھنے پر روزہ رکھو اور اس کے دیکھنے پر عید الفطر مناؤ۔“ (رواہ البخاری)

اور امت اسلامیہ عہد نبوت سے اسی طریقے پر کار بند چلی آتی ہے، البتہ ماہ رمضان کے آغاز اور اختتام اور ماہ ذوال الحجه کے آغاز کے مسلسل میں کچھ مشکلات اور تنازعات ظاہر ہوئے ہیں، نیز عصر حاضر میں باہم دور علاقوں کے درمیان فاسطے زیادہ مست گئے ہیں اور باہم رابطہ کے جدید وسائل نے فروغ پایا ہے، یہاں تک کہ پوری دنیا میں اس کے تمام اطراف دیکھئے اور سنے جاسکتے ہیں نیز اس دور میں دنیا پر بحیط اتفاقوں میں طرح طرح کے بخارات، گیسر اور دھویں وغیرہ نے فضائی آلودگی کو بہت بڑھا دیا ہے، جبکہ شعاعی آلودگی، ہوائی چہازوں کی کثرت اور مصنوعی سیارے جو فضاء میں تیرتے ہوئے روشنی کو منعکس کرتے ہیں یعنی رویت پر اثر انداز ہونے میں اس کے علاوہ ہیں۔

ان اور دیگر وجہات کی بنا پر ہلال کے ثبوت اور رویت کے بارے میں اختلاف میں اضافہ ہوا ہے، یہاں تک کہ بعض اسلامی ممالک کے درمیان قریب مہینوں کے آغاز کے مسلسل میں تین تین دن تک کا فرق واقع ہوا ہے، لہذا یہ قضیہ مسلمانوں کے لیے ایک مشکل معاملہ بن گیا ہے۔

موضوع کی اہمیت کے پیش نظر اس پر غور کے لیے متعدد سینئار اور کانفرنس متعقد کی جا چکی ہیں اور بعض فقیہی جماعت اور شرعی مجلسوں کے سامنے یہ مسئلہ پیش بھی کیا گیا، لیکن تنازع اپنی جگہ باقی ہے، لہذا اس کی بہت ضرورت ہے کہ اس مسئلہ پر گہرائی کے ساتھ غور کیا جائے، جس میں شرعی احکام کی رعایت کے ساتھ ساتھ علمی بیان اور اس کے حلابات اور رصد گاہوں کی جو اللہ تعالیٰ نے ترقی مقدم فرمائی ہے، اس سے بھی استفادہ کیا جائے، تاکہ مختلف نقطہ ہائے نظر کا جائزہ لے کر (مسئلے کے) مؤثر حل تک رسائی ہو سکے۔

رباطہ العالم الاسلامی کی المجمع الفقه الاسلامی نے مسلمانوں کے مسائل کے حل پیش کرنے کی اپنی ذمہ داری اور موضوع پر غور کی شدید ضرورت کے پیش نظر قریب مہینوں کے اثبات پر علماء شریعت اور ماہرین فلکیات کی بآہم گفتگو کے لیے ایک عالمی کانفرنس متعقد کی جو ۱۹۷۳ء تا ۱۹۷۴ء ریج الادول ۲۱۲۳ھ بمعطابن ۱۱ تا ۱۳ افریوری ۲۰۱۲ء کے دوران جاری رہی۔

اندر ورن وہیرون سعودی عرب کے مختلف شریعی اداروں، یونیورسٹیوں اور اختصاصی تحقیقی اداروں سے منتخب علماء اور ماہرین پریس نیت نے اس کانفرنس میں شرکت فرمائی، جو کہ دنیا کے مقدس ترین مقام پر، یعنی مکہ مکرمہ، کعبہ شریف کے علاقے میں اور خادم الحریم الشریف شاہ عبداللہ بن عبد العزیز (حفظہ اللہ تعالیٰ ورعاه) کی سرپرستی میں منعقد ہوئی۔

شرکاء کانفرنس پیش کردہ مقاولوں کو دیکھنے، ان کے خلاصوں کو سننے اور پیش کردہ presentations کو دیکھنے اور اس کے نتیجے میں ہونے والے مناقشوں کے بعد درج ذیل باتوں کی تاکید کرتے ہیں:

(۱) قمری مہینے کے آغاز اور اختتام کے ثبوت کے لیے اصل (معیار) چاند کو دیکھنا ہے، چاہے وہ نزی آنکھ سے ہو یا صد گاہوں اور دیگر فلکی آلات کے ذریعہ ہو اور اگر چاند نظر نہ آئے تو مہینے کے تیس دن مکمل کئے جائیں گے۔

حضرت ابو ہریرہ رضی اللہ عنہ سے مردی ہے کہ رسول اللہ صلی اللہ علیہ وسلم نے فرمایا:
”(چاند) دیکھنے پر روزہ رکھو اور اس کے دیکھنے پر عید الفطر منا۔“ (البیت) اگر چاند تم سے پوشیدہ رہ جائے تو شعبان کی تعداد کو تیس مکمل کرو۔“ (رواہ البخاری)

حضرت عبداللہ بن عمر رضی اللہ عنہما سے مردی ہے کہ آخر حضرت صلی اللہ علیہ وسلم نے ارشاد فرمایا:
”مہینہ ناتیس راتوں کا ہوتا ہے، الہدا روزہ (اس وقت تک) نذر کو جب تک کہ تم (چاند) کو دیکھنے لو اور اگر ابر کی وجہ سے چاند نظر نہ آئے تو (تیس دن) کا حساب لگاؤ“ (رواہ البخاری)
اور حضرت ابن عمر رضی اللہ عنہ سے مردی ہے کہ آخر حضرت صلی اللہ علیہ وسلم نے ارشاد فرمایا:
”روزہ نذر کو جب تک کہ چاند دیکھنے لو اور عید الفطر نہ منا جب تک اسے نہ دیکھ لو، (البیت) اگر تمہیں ابر کی وجہ سے چاند نظر نہ آئے تو (تیس دن) کا حساب لگاؤ“ (رواہ البخاری)

یہ اور اس جیسی احادیث اس بات کی دلیل ہیں کہ قمری مہینوں کے آغاز اور اختتام کا اصل معیار چاند کو دیکھنا ہے۔
(۲) سال کے ہر مہینے میں چاند کی جتو واجب علی الکفار یہ ہے، کیونکہ اس عمل پر دیگر واجبات متوقف ہیں، اس بات کی تائید آخر حضرت صلی اللہ علیہ وسلم کے عمل اور تقریر سے ہوتی ہے۔

چنانچہ حضرت عائشہ رضی اللہ عنہا سے مردی ہے، وہ فرماتی ہیں کہ رسول اللہ صلی اللہ علیہ وسلم شعبان کے دنوں کا حساب رکھنے میں دوسرے مہینوں کے مقابلے میں زیادہ اہتمام فرماتے تھے، پھر رمضان (کا چاند) نظر آنے پر آپ صلی اللہ علیہ وسلم روزہ رکھتے، البیت اگر ابر کی بنابر (رمضان کا) چاند نظر نہ آتا تو آپ صلی اللہ علیہ وسلم (شعبان کے) تیس دن گن کر پھر روزہ رکھتے۔“ (رواہ ابو داؤد)

ابن حبان اور ابن خزیم کی روایت میں یہ الفاظ آئے ہیں: ”شعبان کے ہلال کا حساب رکھنے میں دوسرے مہینوں کے مقابلے میں زیادہ اہتمام فرماتے تھے۔“

حضرت عبد اللہ بن عمر رضی اللہ عنہما سے مردی ہے کہ انہوں نے فرمایا کہ (ایک موقع پر) لوگوں نے چاند کی جستجو کی، چنانچہ میں نے آپ صلی اللہ علیہ وسلم کو خبر دی کہ میں نے (چاند) دیکھا ہے، تو آپ صلی اللہ علیہ وسلم نے خود بھی روزہ رکھا اور لوگوں کو بھی روزہ رکھنے کا حکم فرمایا۔ (رواہ ابو داؤد)

(۳)..... یہ ضروری ہے کہ گواہی دینے والے شخص میں گواہی کو قبول کرنے کی معترض راستہ پائی جائیں، اور اس کے موافق اس میں نہ ہوں، نیز نگاہ کی تیزی کے بارے میں اطمینان کیا جائے اور اس بات کا بھی اطمینان کیا جائے کہ چاند کیخنے کے وقت روایت کی کیفیت کیا تھی اور اس جیسی باتوں کا اطمینان کیا جائے جس سے اس کی شہادت کے بارے میں شک کی گنجائش نہ رہے۔

(۴)..... فلکی حساب ایک مستقل علم ہے جس کے اپنے اصول اور قواعد ہیں۔ اس کے بعض نتائج کی روایت رکھنا مناسب ہے، جیسا کہ چاند اور سورج کے اقتراں کا وقت، چاند کا سورج کی نکری سے پہلے یا بعد میں غائب ہوتا اور یہ کہ چاند کی اونچائی اس کے سورج کے ساتھ اقتراں ہونے کے بعد ولی رات میں کتنی ہوگی؟ اسی وجہ سے چاند کیخنے کی گواہی کو قبول کرنے کے لیے یہ بات ضروری ہے کہ چاند کا نظر آن علم ہیئت کے مسلم اور قطعی حقائق جو معترض فلکی اداروں سے صادر ہوتے ہیں، ان کے مطابق ناممکن نہ ہو، مثلاً (چاند اور سورج کے) ٹھیک اقتراں کے وقت، یا غروب آفتاب سے پہلے چاند کے غروب ہونے کی صورت میں۔

(۵)..... ایک ملک کی مسلم اقلیتوں کے لیے اس ملک کے بعض علاقوں میں چاند کو دیکھنا باقی علاقوں کے مسلمانوں کے لیے کافی ہو گا، تاکہ ان کا روزہ اور عید ایک ساتھ ہوں۔

(۶)..... جن ممالک میں مسلم اقلیتیں مقیم ہیں اور انہیں چاند نظر آنا کسی وجہ سے ممکن نہیں تو وہ قریب ترین مسلمان ملک کی روایت پر عمل کریں، یا ایسے قریب ترین ملک کی روایت پر جہاں مسلمان آبادی ہو اور جہاں روایت کا شوت اس مسلمان آبادی کے کسی نمائندہ ادارے، مثلاً امرکرزا اسلامی وغیرہ کی طرف سے صادر ہوا ہو۔

(۷)..... قمری مہینوں کے آغاز کا فیصلہ کرنا، جبکہ اس کے ساتھ عبادات کا تعلق ہو، ایک شرعی معاملہ ہے، چنانچہ اس کی ذمہ داری علماء شریعت پر عائد ہوتی ہے، جنہیں با اختیار اداروں نے مقرر کیا ہو، یا ایسے لوگوں نے جو با اختیار اداروں کے حکم میں ہوں اور ماہرین ہیئت اور فلکی اداروں کی ذمہ داری چاند کی ولادت، اس کے مقام اور کہ ارضیہ میں کسی بھی مجدد روایت کے حالات کے سلسلے میں دقيق حساب اور دیگر معلومات فراہم کرتا ہے جو کہ ان خاص شرعی اداروں کے لیے صحیح اور دقیق فیصلہ صادر کرنے میں معتبر ثابت ہوں۔

(۸) لوگوں کے مصالح اور معاملات (میں آسانی) کی خاطر شریعت جدید علوم، جیسے ترقی یا نافلکی حساب اور فلکی رصد سے استفادہ کرنے نہیں کرتی، کیونکہ اسلام سائنس اور اس کے حقائق سے معارض نہیں۔

(۹) جب کسی مہینے کا آغاز کسی شرعی ادارے کے ذریعے ثابت ہو جائے اور اس پر مسلمان ملک کے سربراہ نے اعتماد کیا ہو، تو اس کے بارے میں بحث و مباحثہ میں پڑنا اور ٹکوک پیدا کرنا جائز نہیں، کیونکہ یہ اجتہادی مسئلہ ہے جس میں حاکم کے فیصلے سے اختلاف ختم ہو جاتا ہے۔

(۱۰) مسلمان حکومتوں کو اس بات کی تغییر دی جاتی ہے کہ وہ روایت کے وسائل اور چاند کی جستجو کے لیے کچھ اداروں مختص کرنے کا اہتمام فرمائیں۔

اس سلسلے میں کانفرنس ان اسلامی ممالک کی کاوشوں کا خیر مقدم کرتی ہے جنہوں نے رصد گاہیں نصب کرنے کا اہتمام کیا ہے جن میں سرفہرست سعودی عرب کا ”شاہ عبدالعزیز ہبہ سائنس اور تکنالوجی“ ہے۔

(۱۱) کانفرنس رابطہ عالم اسلامی کو یہ تجویز پیش کرتی ہے کہ وہ ایک ایسا علمی ادارہ تکمیل دے جو علماء شریعت اور ماہرین ہیئت پر مشتمل ہو، تاکہ وہ دونوں میدانوں میں جو تحقیقی کام ہوا ہے اور جو مقالات پیش ہوئے ہیں اور اس مسئلے پر منعقد ہونے والی دیگر کانفرسوں اور سمیناروں میں جو مقالات پیش ہوئے ہیں نیز فقہی مجامع یا علماء اکابر کی مجموعوں یا اسلامی تحقیقی اداروں کی طرف سے جو مواد جاری ہوا ہے، ان سب پر غور کرے اور اس بات کی کوشش کرے کہ قمری مہینوں کے آغاز میں یکسانيت پیدا کرنے کے سلسلے میں اتفاق پیدا ہو جائے اور مکہ مکرمہ کو فلکی رصد کے مرکز کے طور پر اور ہجری تاریخ میں یکسانيت پیدا کرنے والے کلینڈر کے صدور کے لیے اعتماد کیا جائے، یہ ادارہ عالم اسلام کے اختصاصی شرعی اور فلکی اداروں کے ساتھ رابطہ اور ان کے درمیان یک جتنی پیدا کرے اور اس ادارے کا مرکز رابطہ عالم اسلامی میں ہو اور مکہ مکرمہ میں واقع ہو جو اسلام کا خود برکت والا دھرمناہ استاد ہوادل ہے۔

یہ ادارہ اسلامی ممالک کے فقہی مجامع اور فتویٰ کے اداروں، یا ان کی طرف سے تجویز کردہ مختص علماء شریعت اور ماہرین ہیئت پر مشتمل ہو، جو اپنی تحقیق کے متاثر ہو اس کانفرنس سے صادر ہونے والی باتوں کو رابطہ کی الجمجمع الفقہی کے سامنے پیش کرے۔

وَصَلَى اللَّهُ عَلَى نَبِيِّنَا مُحَمَّدًا وَعَلَى أَلِهِ وَصَحْبِهِ أَجْمَعِينَ “

اس مؤتمر میں سعودی عرب کے وہ اہل حل و عقد بھی شریک تھے جو سعودی عرب میں روایت ہلال کا انتظام اور اعلان کرتے ہیں، نیز عالم اسلام کے مختلف خطوطوں سے روایت ہلال کا انتظام کرنے والے اور فلکیات کے ماہرین بھی شریک

تھے، اس اجتماع کے نتیجے میں سعودی عرب کے اعلانِ رؤیت کے بارے میں بھی بہت سے امور واضح ہوئے۔
یہ ایک حقیقت ہے کہ ماضی میں سعودی عرب کی طرف سے بکثرتِ رؤیت کا اعلان ایسے دن ہوتا رہا ہے جب کہیں اور چاند نظر نہیں آیا، اس وجہ سے بعض حضرات، اس شک کا اظہار کرتے رہے ہیں کہ شاید وہاں حقیقی رؤیت کی بجائے اُس تقویم کے مطابق عمل کیا جاتا ہے جو ”تقویم ام القری“ کے نام سے موسوم ہے۔

یہ خیال بالکل غلط ہے ”تقویم ام القری“ درحقیقت فخری امور انعام دینے کے لیے تیار کی گئی ہے، رمضان اور عیدِ میں وغیرہ کا تین اس کی بنیاد پر نہیں ہوتا، اس مؤتمر کے دورانِ سعودی عرب کے انتظامِ رؤیت کے بارے میں بھی مفصل رپورٹ چیز کی گئی، جس کا حاصل یہ تھا کہ پہلی بار العلما نے ۳۰۰۰ احمد میں اپنی قرارداد نمبر ۱۰۸۱ میں یہ فتویٰ دیا تھا کہ رؤیت ہلال میں دور بینوں اور جدید آلات سے مدد لی جاسکتی ہے، چنانچہ اس کی بنیاد پر سعودی عرب کے غافل خلوں میں آخر صد گاہیں قائم کی گئی ہیں، رؤیت ہلال کمیٹی ان رصد گاہوں کے ماہرین کے ساتھ چاند دیکھنے اور اس کے لیے شہادتیں لینے کا اہتمام کرتی ہے، یہ ماہرین چاند کی پوزیشن کو تینیں کرتے ہیں جس سے چاند دیکھنے میں مدد ملتی ہے۔
البتہ ان رصد گاہوں کے ایک نمائندے نے یہ ٹکوہ کیا کہ بعض مرتبہ ہم نے حسابات کے ذریعے سے یہ تینیں کر دیا تھا کہ چاند سورج کے غروب کے ساتھ ساتھ غروب ہو جائے گا، یا غروب آفتاب کے بعد صرف دو منٹ افغان پر ہے گا، جس میں اس کا دور بین سے بھی نظر آتا ممکن نہیں ہے، اس کے باوجود دو گواہوں نے گواہی دی کہ انہوں نے انہی دو منٹ کے دوران چاند دیکھا ہے، اور ان کی گواہی کو قبول کر لیا گیا۔

لہذا فکر کرہ بالا صورت حال کی اصل وجہ یہی ہے کہ بعض ایسے مواقع پر چاند دیکھنے کی شہادتیں قبول کی گئیں جب اس کا نظر آنا حسابی طور پر ممکن نہیں تھا، اگرچہ حکمہ علیا کے قاضی شیخ عبدالعزیز بن صالح (جور رؤیت کا فیصلہ کرنے والے قاضیوں میں شامل ہیں) نے یہ بتایا کہ ہمارے پاس شہادتیں کھنچی ایسے موقع پر نہیں آئیں جب فلکیات کے لوگوں کے مطابق چاند سورج سے پہلے غروب ہو گیا ہو لیکن ان کی اور سعودی عرب کی رصد گاہوں کے ماہرین کی باہمی نتفتوگو سے یہ معلوم ہوا کہ ایسے مواقع پر شہادتیں قبول کی گئی ہیں جب چاند غروب آفتاب کے بعد افغان پر موجود تھا، لیکن اس کی بلندی یا افغان پر ہنے کا دورانیہ اتنا نہیں تھا کہ وہ قابل رؤیت ہو، لیکن چونکہ قاضی حضرات کا تمام تر انصراف شہادتوں پر تھا، اس لیے انہوں نے شہادتیں قبول کر لیں۔

میں نے یہ مسئلہ بھی انھیا کر کہ ہم نے یہ سنا ہے کہ سعودی عرب میں ہر مہینے رؤیت کا اہتمام نہیں ہوتا، بلکہ خاص ان مہینوں میں رؤیت کا اہتمام کیا جاتا ہے جن کا تعلق برآ راستِ رمضان کے روزوں، عیدِ یاج ہے ہوتا ہے، میں نے عرض کیا کہ اگر یہ بات صحیح ہو تو رمضان کی رؤیت کا کیسے اعتبار کیا جا سکتا ہے اور یہ کیسے تینیں ہو گا کہ جس شامِ رؤیت کا اہتمام کیا جا رہا ہے وہ واقعہ شعبان کی شام ہے، اس کے جواب میں قاضی عبدالعزیز بن صالح نے مؤتمر کو بتایا

کہ ہم ہر میئن روزت کا اہتمام کرتے ہیں اور یہ بات غلط ہے کہ صرف ان خاص مہینوں میں روزت کا اہتمام کیا جاتا ہے۔ پھر حکم کے بعض افران نے مجھے وہ سرکاری ہدایات بھی دکھائیں جو ہر میئن متعلق حضرات کوئی جاتی ہیں، اور ان میں یہ تاکید ہوتی ہے کہ ۲۹ زیرائی کو روزت ہلال کا اہتمام کیا جائے یہ ہدایات سال کے عام مہینوں سے متعلق ہیں اور ہر میئن ان کا اجراء کیا جاتا ہے۔

بہر کیف!..... یہ باتیں تو درست ثابت نہیں ہوئیں کہ سعودی عرب میں روزت کے بجائے حسابی تقویم پر اعتاد کیا جاتا ہے، یا ہر میئن روزت کا اہتمام نہیں ہوتا۔ لیکن یہ بات درست ہے کہ شہادتوں کو ایسے موقع پر بھی تسلیم کر لیا گیا ہے جب حسابی طور پر روزت ممکن نہیں تھی۔

اب اس مؤتمر نے یہ قرارداد تو منظور کر لی ہے کہ ایسے موقع پر شہادت قبول نہیں کرنی چاہئے لیکن یہ رابطے کی موئتر کی قرارداد ہے اور جیسا کہ رابطے کے امین عام شیخ عبدالحسن اترکی نے کہا کہ مؤتمر کی قرارداد کسی ملک پر قانوناً لازم نہیں ہوتی، لہذا ضروری نہیں ہے کہ سعودی عرب آئندہ اس پر عمل کرے، لیکن مؤتمر کے مجموعی ریخ سے یہ اندازہ ہوتا ہے کہ شاید اب سعودی عرب کے لیے بھی اپنے سابق موقف پر قائم رہنا آسان نہیں ہو گا اور رابطے کی طرف سے اس موضوع پر ایک مستقل کمیٹی قائم کرنے کی جو سفارش کی گئی ہے، اس سے بھی انشاء اللہ حالات میں ہتری کی توقع ہے۔



حضرت مولانا محمد اسلام شخون پوری صاحب کی شہادت

متاز عالم دین اور داعی قرآن مولانا محمد اسلام شخون پوری صاحب کو ۲۱ جادی الثانی ۱۴۳۳ھ بھطابی ۱۳ می ۲۰۱۲ء برداشت اور دوپہر ایک بجھ درس قرآن سے والہی پر دھورا ہی کالوئی، کراچی میں سفاک دہشت گروں نے فائزگ کر کے شہید کر دیا۔ انا لله وانا الیہ راجعون

مولانا محمد اسلام شخون پوریؒ نے ابتدائی تعلیم جامعہ نصرۃ العلمو گوجرانوالہ میں حاصل کی اور جامعہ بخاری ٹاؤن کراچی سے علوم دینیہ کی مکمل و فراغت حاصل کی۔ آپ کے متاز اس ائمہ کرام میں امام اہل سنت حضرت مولا ناصر فراز خاں صدرؒ، حضرت مولانا محمد یوسف بخاریؒ، مفتی ولی حسن نوئیؒ، مفتی احمد الرحمن اور مولانا یوسف لدھیانوی شہیدؒ جیسے اساطین علم شامل ہیں۔ آپ پوری زندگی درس و تدریس، خطاب و درس قرآن کی خدمت میں مشغول رہے۔ آپ دنوں پاؤں سے محدود تھے، لیکن اپنی اس محدودی کو دین کی خدمت میں رکاوٹ بننے نہیں زیاد تر احیات خدمت دین میں مشغول رہے اور اسی حالت میں شہید کے عظیم مرتب پر فائز ہو گئے۔

اللہ تعالیٰ سے دعا ہے کہ مولانا شہید کے درجات کو بلند فرمائے اور پسمندگان کو صبر جیل عطا فرمائے۔ آمین ادارہ وفاق، حکومت و قوت سے مطالبہ کرتا ہے کہ مولانا محمد اسلام شخون پوری شہید اور اس سے قبل شہید ہونے والے علماء کرام کے قاتلوں کو گرفتار کر کے کیفر کردار نکل پہنچائے۔